

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்
(அய்யதஹுல்லாஹுத் தஆலா பினஸ்ரிஹில் அஸீஸ்- அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)
அவர்கள் 18.08.2017 அன்று ஆற்றிய ஜுமுஆ பேருரையின் சுருக்கம்

தஷஹ்ஹுது, தஅவ்வுஸ், ரூரா ஃபாத்திஹா ஆகியவற்றை ஒதிய பிறகு ஹுஸூர் (அய்யதஹுல்லாஹுத் தஆலா பினஸ்ரிஹில் அஸீஸ்) அவர்கள் கூறினார்கள்:

ஹஸ்ரத் மஸீஹ் மவ்லுது (அலை) அவர்கள் நூஹ் நபியின் கப்பல் என்ற தமது நூலில் கூறுகிறார்கள்:

“இறைவன் உங்களிடம் முழுமையான புரட்சி உருவாக வேண்டும் என்று விரும்புகிறான். மேலும் உங்களிடம் ஒரு மரணத்தைக் கேட்கிறான். அதற்குப் பிறகு அவன் உங்களை உயிர்ப்பிப்பான். நீங்கள் ஒருவருக்கொருவர் விரைவில் சமாதானம் செய்து கொள்ளுங்கள். உங்கள் சகோதரர்களின் பாவங்களை மன்னியுங்கள். ஏனென்றால் தமது சகோதரருடன் சமாதானத்தை மேற்கொள்வதை விரும்பாத மனிதர் விஷமியாவார். அவர் துண்டிக்கப்படுவார். ஏனெனில், அவர் பிரிவினையை ஏற்படுத்துகிறார். நீங்கள் உங்கள் மன உணர்வுகளை எல்லாக் கோணத்திலும் விட்டு விடுங்கள். ஒருவருக்கொருவர் கோபத்தை விட்டு விடுங்கள். நீங்கள் மன்னிக்கப்படுவதற்காக உண்மையாளர்களாக இருந்து பொய்யர்களைப் போன்று பணிவை மேற்கொள்ளுங்கள்.”

ஹஸ்ரத் மஸீஹ் மவ்லுது (அலை) அவர்கள் கூறுகிறார்கள்: “மன உணர்வின் இறுக்கத்தை விட்டு விடுங்கள். நீங்கள் எந்த வாசலில் அழைக்கப்படுகிறீர்களோ அதில் ஒரு மன இறுக்கமும் பிடிவாதமும் கொண்ட மனிதன் நுழைய முடியாது. உங்களில் அதிக கண்ணியத்திற்குரியவர் தமது சகோதரரின் பாவத்தை அதிகமாக மன்னிப்பவரேயாவார்.” இந்த மேற்கோளை பல்வேறு சொற்பொழிவுகளிலும் தர்ஸ்களிலும் பெரும்பாலும் ஜமாஅத் மக்களிடம் எடுத்து வைக்கப்படுகிறது. உண்மையாளராக இருந்து பொய்யரைப் போன்று பணிவை மேற்கொள்ளுங்கள் என்ற சொற்றொடரை பெரும்பாலான அஹ்மதிகள் பல்வேறு நேரங்களில் எடுத்து வைக்கின்றனர்.

கடந்த குத்பாவில் நான் கஸா மற்றும் சண்டை சச்சரவுகள், வழக்குகள் சம்பந்தமாக சில விஷயங்களைக் கூறினேன். ஹஸ்ரத் மஸீஹ் மவ்லுது (அலை) அவர்களுடைய இந்த சொற்களை அன்னார் தமது போதனையில் இணைத்துள்ளார்கள். இது அன்னார் தம்மை ஏற்றுக் கொண்டவர்களிடம் கொண்ட எதிர்பார்ப்பும் உள்ளத்து வேதனையின் வெளிப்பாடும் ஆகும். மனிதன் நூஹ் நபியின் கப்பல் என்ற நூலில் உள்ள இனிய போதனைகளை முழுமையாகப் படித்தார் எனில் நடுங்கிப் போய் விடுகிறார். நான் ஏற்கனவே கூறியது போன்று இந்த சில வார்த்தைகளை நாம் மீண்டும் மீண்டும் நமக்கு முன் எடுத்து வைக்கிறோம். எனினும் நம்மில் பலர் எவ்வாறு இருக்கின்றனர் எனில் மன்னிப்பதற்கும் சமாதானத்திற்காக நீட்டப்பட்ட கையை ஏற்றுக் கொள்ளவும் தயாராக இருப்பதில்லை. ஹஸ்ரத் மஸீஹ் மவ்லுது (அலை) அவர்கள் கூறினார்கள்: அவர் துண்டிக்கப்பட்டு விடுவார். பிறகு மேலே இதனையும் கூறுகிறார்கள். பிடிவாதம் பிடிப்பவர் பேறிழந்தவர் ஆவார். அவர் மன்னிப்பதில்லை. ஆகவே எவர்கள் பிடிவாதம் பிடிக்கிறார்களோ அவர்களுக்கு மிகப்பெரும் எச்சரிக்கையாகும். அவர்கள் எச்சரிக்கையாக இருக்க வேண்டும். ஒருபுறம் ஹஸ்ரத் மஸீஹ் மவ்லுது (அலை) அவர்களுடைய பைஅத்தில் வந்து நாங்கள் குழப்பம் விளைவிக்க மாட்டோம்; மன எழுச்சிகளிலிருந்து விலகி இருப்போம் என்று ஓர் உறுதி எடுக்கின்றனர். மறுபுறம் சமாதானத்திலிருந்து விலகுகின்றனர். பிறகு இது பைஅத் உடன்படிக்கையிலிருந்து விலகுவதும் கடைபிடிக்காமையும் ஆகும்.

ஹஸ்ரத் மஸீஹ் மவ்லுது (அலை) அவர்கள் ஓரிடத்தில் கூறுகிறார்கள்: நமது ஜமாஅத் வெறும் வார்த்தையுடன் நின்று விடக் கூடாது. வார்த்தைகளை மட்டும் கொண்டு உங்களை அஹ்மதி என்று நிரூபித்துக் கொண்டிருக்க வேண்டாம். மாறாக பைஅத்தின் உண்மையான விருப்பத்தை நிறைவேற்றுவவராக இருக்க வேண்டும். உட்புற மாற்றத்தை ஏற்படுத்த வேண்டும். வெறுமனே சட்ட விளக்கங்களால் இறைவனை மகிழ்ச்சி அடையச் செய்ய முடியாது. பைஅத்தின் எதிர்பார்ப்பை நிறைவேற்றாமல் அல்லாஹ் திருப்தி அடையமாட்டான். அல்லாஹ்வை திருப்திப்படுத்துவதற்காக அல்லாஹ்வின் அடியார்களின் உரிமையை வழங்குவதும் சமாதானமும் அமைதியும் அவசியமாகும். அன்னார் தமது நிலையை கோடிட்டவாறு இதனை வெளிப்படுத்தியுள்ளார்கள். தம்மிடம் எந்த அளவுக்கு பரந்த விவேகமும், மன்னிக்கும் தன்மையும் இருக்கிறது என்பதை கூறினார்கள்.

ஹஸ்ரத் மஸீஹ் மவ்லுது (அலை) அவர்கள் கூறுகிறார்கள்: நான் ஆணையிட்டுக் கூறுகிறேன். ஒருவர் என்னை ஆயிரம் முறை தஜ்ஜால் என்றும், பெரும் பொய்யன் என்றும் கூறியிருந்தாலும் என்னை எதிர்ப்பதற்காக முயற்சி செய்திருந்தாலும், அவர் சமாதானத்திற்காக வந்தார் எனில் அவர் என்ன கூறியிருந்தார்? என்னோடு அவர் எப்படி நடந்து கொண்டால் என்றெல்லாம் என் உள்ளத்தில் எண்ணம் வராது; வர முடியாது.

பிறகு அன்னார் நமக்கு போதனை செய்தவாறு கூறினார்கள்: “நமது போதனை இதுவாகும். இரு விஷயங்களை நினைவில் கொள்ளுங்கள். ஒன்று இறைவனுக்கு பயப்படுங்கள். அடுத்து நீங்கள் உங்கள் மீது அனுதாபம் காட்டுவது போன்று உங்கள் சகோதரரிடம் காட்டுங்கள். உங்களுக்காக எதனை விரும்புகிறீர்களோ, அதே நடைமுறையை உங்கள் சகோதரருக்காகவும் காட்டுங்கள். எவரிடமாவது ஏதாவது தவறு வெளிப்பட்டால் அதனை மன்னிக்க வேண்டும். அதனை பெரிதுபடுத்தக் கூடாது.” ஆகவே, நாம் எப்போதும் இதனை நினைவில் கொள்ள வேண்டும். இக்கால உலகில் எல்லா பக்கமும் குழப்ப நிலையே தொடர்கிறது. நாம் நம்மை ஹஸ்ரத் மஸீஹ் மவ்லுது (அலை) அவர்களுடைய பைஅத்தின் கீழ் வந்ததன் மூலம் ஒரு கோட்டைக்குள் வந்து விட்டதாகக் கருதுகிறோம். அல்லாஹ் உலகில் பொதுவாக காணப்படுகிற குழப்பங்களிலிருந்து பாதுகாத்து வைத்திருப்பதற்காக அல்லாஹ்வுக்கு நன்றி செலுத்துகிறோம். உண்மையில் நாம் எப்போது பாதுகாப்பாக இருக்க முடியும் எனில், எப்போதும் நாம் இந்த உணர்வுடன் இருக்க வேண்டும். நாம் நமது அனுமதிக்கப்பட்ட விவகாரங்களிலும், மற்றவரின் விவகாரங்களில் உட்படும்போதும் மென்மையைக் கடைபிடிக்க வேண்டும். சமாதானத்திற்கான அடிப்படையை இட வேண்டும். அதுவன்றி நமது பேச்சுக்கள், பேச்சுக்கள் என்ற அளவில் நின்று விடும். படைப்பினங்களில் அனுதாபமும் சமாதானமும் எத்தகைய நல்லொழுக்கம் எனில் அதனை மேற்கொள்வதற்கு ஹஸ்ரத் மஸீஹ் மவ்லுது (அலை) அவர்கள் மீண்டும் மீண்டும் போதித்துள்ளார்கள்.

ஹஸ்ரத் நபிகள் நாயகம் (ஸல்) அவர்கள் கூறினார்கள்: “பலசாலி என்பவர் மற்றவரை வீழ்த்துபவர் அல்ல. அசல் பலசாலி கோபத்தின்போது தம்மை கட்டுப்படுத்திக் கொள்பவரேயாவார்.” ஆகவே, இது ஒரு நம்பிக்கையாளரின் அடையாளமாகும். அதுபோன்ற உயர் நல்லொழுக்கத்தை வெளிப்படுத்த வேண்டும். கோபத்தின் நிலையில் தம்மை கட்டுப்படுத்த வேண்டும். ஒரு காஃபிர் ஒருபோதும் இதன்படி செயல்பட முடியாது. மாறாக அவருக்கு இது மிகவும் வியப்பிற்குரிய விஷயமாகும். ஹஸ்ரத் அலி (ரலி) அவர்களுடைய ஒரு சம்பவம் இவ்வாறு வருகிறது: அன்னார் ஓர் எதிரியை வீழ்த்தியவாறு அவர் மீது அமர்ந்து விட்டார்கள். அவரைக் கொல்லப் போகும்போது அந்த எதிரி அவர்கள் மீது துப்பி விட்டான். உடனே அன்னார் அவனை விட்டு அகன்று விட்டார்கள். இந்நிலையில் ஏன் விட்டு விட்டீர்கள் என்று அவன் கேட்டான். ஹஸ்ரத் அலி (ரலி) அவர்கள், “நாம் முதலில் உம்மை இஸ்லாத்தின் எதிரி என்பதற்காகவும் இஸ்லாத்திற்கு எதிராக நீர் சண்டைக்கு வந்ததன் காரணத்தாலும் கொலை செய்யவிருந்தேன். இப்போது நீர் எம் மீது துப்பி விட்டீர். எனது சுயம் கலந்து விட்டது. நான் எனக்காக எவரையும் கொலை செய்ய விரும்பவில்லை” என்று கூறினார்கள். இதுவே நமக்குத் தென்படுகின்ற நமது பெரியவர்கள் எடுத்து வைத்த உயர் நல்லொழுக்கம் ஆகும்.

இந்த வகையில் ஒரு சபையில் ஹஸ்ரத் மஸீஹ் மவ்லுது (அலை) அவர்கள் கூறுகிறார்கள்: (அது இந்த ஹதீஸின் விளக்கவுரையாகவும் உள்ளது.) “நமது ஜமாஅத்தில் குத்துச் சண்டையிடுபவர்கள் மற்றும் பலசாலிகளை உருவாக்குவது நமது நோக்கமன்று. பெரும் பலசாலிகள் நமக்கு வேண்டாம். நமது ஜமாஅத்திற்கு எத்தகைய சக்தி படைந்தவர்கள் தேவை எனில் அவர்கள் நல்லொழுக்கத்தில் நல்ல மாற்றத்தை ஏற்படுத்த முயற்சி செய்பவராக இருக்க வேண்டும். தமது நல்லொழுக்கத்தில் மாற்றம் கொண்டு வந்து உயர் நல்லொழுக்கத்திற்கு அதனை எடுத்துச் செல்பவராக இருக்க வேண்டும். யதார்த்தமான விஷயம் என்னவெனில், பலசாலி என்பவர் மலையை அதன் இடத்திலிருந்து அகற்றுபவர் இல்லை. இல்லவே இல்லை. உண்மையான வீரர் என்பவர் நல்லொழுக்க மாற்றத்தை தம்மிடம் கொண்டு வர சக்தி படைத்தவரேயாவார். அவர் தம்மை கட்டுப்படுத்தக் கூடியவராகவும் நல்லொழுக்கத்தைக் கொண்டு வருபவராகவும் இருக்க வேண்டும். ஆகவே நினைவில் கொள்ளுங்கள். உங்கள் தைரியத்தையும் வீரத்தையும் நல்லொழுக்கத்தை மேம்படுத்துவதற்காகச் செலவழியுங்கள். ஏனெனில் அதுவே உண்மையான சக்தியும் துணிவும் ஆகும்.” ஆகவே, இது நமது நோக்கமாக இருக்க வேண்டும்.

பிறகு ஓரிடத்தில் ஒரு சபையில் ஹஸ்ரத் மஸீஹ் மவ்லுது (அலை) அவர்கள் கூறினார்கள்: “ஒவ்வொருவரும் தமது தீய பழக்கங்களை விட்டு விட்டு நல்லொழுக்கங்கள் மேற்கொள்கிறார். அவரைப் பொருத்தவரை அதுவே

ஒரு கராமத் (அற்புதம்) என்று நான் கருதுகிறேன். மாற்றத்தை ஏற்படுத்துவதும் நல்லொழுக்கங்களைப் பெறுவதும் ஒவ்வொருவருக்கும் அற்புதம் ஆகும். **பைஅத்தில் வந்து என்ன அற்புதம் உங்களிடம் ஏற்பட்டது என்று மக்கள் கூறுகின்றனர். அவர்கள் நல்லொழுக்கத்தை மேற்கொண்டு தீய பழக்கங்களை விட்டு விட்டனர். அதுவே ஒரு அற்புதம் ஆகும்.** அதேபோன்று தன்னலம், சுயநலத்தை விட்டு விட்டு பணியையும் அடக்கத்தையும் மேற்கொள்கிறார் எனில் அந்த அடக்கமே ஓர் அற்புதம் ஆகும். ஆகவே, உங்களில் எவர்தான் அற்புதம் காட்டுபவராக இருக்க விரும்ப மாட்டார்? ஒவ்வொருவரும் அவ்வாறு இருக்க விரும்புகிறார் என்பதை நான் அறிவேன். ஆகவே இது ஒரு நிலையான மற்றும் உயிருள்ள அற்புதம் ஆகும். இந்த புரட்சியையே உங்களுக்குள் உருவாக்க வேண்டும். தீய ஒழுக்கங்களை விட்டு விட்டு நல்லொழுக்கங்களை மேற்கொள்ளுங்கள்.

அவர்கள் கூறினார்கள்: மனிதன் நல்லொழுக்க நிலையை சரி செய்யட்டும். ஏனெனில் இது எத்தகைய அற்புதம் என்றால் அதன் தாக்கம் ஒருபோதும் வீணாகாது. மாறாக அதன் பலன் நீண்ட தூரம் வரை சென்றடைகிறது. முஃமின் என்பவர் படைப்பு மற்றும் படைப்பவன் இருவரின் பார்வையிலும் அற்புதம் நிகழ்த்துபவராக இருக்க வேண்டும். அல்லாஹ்வின் பார்வையிலும் அற்புதம் உடையவராக இருக்க வேண்டும். படைப்பினங்களின் பார்வையிலும் அற்புதம் உடையவராக வேண்டும். படைப்பினங்களின் உரிமையையும் வழங்குபவராக இருக்க வேண்டும்.

அவர்கள் கூறுகிறார்கள்: பெரும்பாலான உலக இன்பங்களில் மூழ்கி விட்டவர்கள் எத்தகையவர்கள் எனில் அவர்கள் நிறைய அசாதாரணங்களைக் கூட நம்பமாட்டார்கள். ஆனால் நல்லொழுக்கத்தைக் கண்டு தமது தலையைக் குனிந்து விட்டார்கள். பெரும் பெரும் குற்றவாளிகள், பெரும் தீயவர்கள், பெரும் பெரும் உல்லாசப் பிரியர்கள் அடையாளங்களைப் பார்த்து கூட தமது நிலைமைகளை மாற்றவில்லை. ஆனால் நல்லொழுக்க நிலையைக் கண்டு தலைகுனிந்தார்கள்; ஏற்றுக் கொண்டார்கள்; ஏற்றுக் கொள்வதைத் தவிர அவர்களுக்கு வேறு வழி இருக்கவில்லை.

மனிதனின் உள்ளிலிருந்து மன உணர்வுகள் என்ற புழு வெளியேறா விட்டால் அவருக்கு தவ்ஹீதின் மீதும் ஈமான் இருக்கவில்லை என்பதனை வெளிப்படுத்தியவாறு ஹஸ்ரத் மஸீஹ் மவ்லுது (அலை) அவர்கள் கூறுகிறார்கள்: அசல் விஷயம் என்னவெனில், **அல்லாஹ்வின் அருள் இல்லாமல் இந்த மன உணர்வுகள் என்ற புழு உங்களிடமிருந்து வெளியேற முடியாது.** ஆகவே அல்லாஹ்வின் அருளைப் பெற முயற்சி செய்ய வேண்டும். இது மிகவும் நுட்பமான புழுவாகும். எல்லாவற்றிலும் அதிகமான கேடு இதனால் விளைகிறது. மன எழுச்சிகளால் தாக்கப்பட்டு அல்லாஹ்வுடைய வரம்புகளை விட்டும் வெளியே சென்று விடுகிறார்கள். அதேபோன்று அடியார்களின் உரிமையையும் பறிக்கிறார்கள். இவர்களெல்லாம் படித்தவர்கள் இல்லை என்பதால் அவ்வாறு இருக்கிறார்கள் என்பதல்ல. மாறாக அத்தகையோரை மிகப் பெரும் மவ்லவி, ஆலிம் பாஸில் ஆகக் காண்பீர்கள். நிறைய பேர் மார்க்க அறிஞர் என்றும் சூஃபி என்றும் அழைக்கப்படுபவர்களாக இருப்பர். இவையெல்லாம் இருந்தும் இவர்கள் இந்த நோய்களால் பீடிக்கப்பட்டிருப்பர். அல்லாஹ்வுடைய உரிமையையும் அடியாரின் உரிமையையும் தராமல் இருப்பது வெறும் அறிவற்றவர்களின் வேலையல்ல. அல்லது இவர்கள் வாய்ப்பு கிடைத்தால் மக்களின் உரிமையைப் பறிக்க முயற்சி செய்பவர்களாக இருக்கிறார்கள். இவர்களுள் பெரும்பாலார் நல்ல படித்தவர்கள், இன்னும் சொல்வதாயின் அறிஞர்கள். அதைவிட மேலாக மார்க்க அறிவுமிக்கவர் என்றும் சூஃபி என்றும் மக்களால் கூறப்படுபவர்கள். அவர்களும் இந்த நோயினால் பீடிக்கப்பட்டிருக்கின்றனர். தமக்கென வரும்போது அவர்கள் எல்லாவற்றையும் மறந்து விடுகிறார்கள். அவர்களுக்கு இறைவனும் நினைவிற்கு வருவதில்லை. அடியாரின் உரிமையோ, நல்லொழுக்கமோ நினைவுக்கு வருவதில்லை.

அவர்கள் கூறுகிறார்கள்: **இந்த சிலைகளிலிருந்து விலகுவதுதான் வீரம் ஆகும்.** அவற்றை இனங்கண்டு கொள்வதுதான் முழுமையான அறிவுடைமையாகும். இந்த சிலைகளால்தான் பரஸ்பரம் நயவஞ்சகம் உருவாகிறது. ஆயிரக்கணக்கானோர் இரத்தம் சிந்துகிறார்கள். ஒரு சகோதரர் மற்றவரின் உரிமையைப் பறிக்கிறார். இவ்வாறு ஆயிரக்கணக்கான தீமைகள் இதனால் உருவாகின்றன. ஒவ்வொரு நாளும் ஒவ்வொரு வினாடியும் காரணிகளின் மீது எந்த அளவுக்கு நம்பிக்கை வைக்கப்படுகிறது எனில், இறைவனை ஒரு செயலிழந்த உறுப்பாக ஆக்கி வைக்கப்படுகிறது. மிகவும் குறைந்த மக்களே தவ்ஹீதின் அசல் கருத்தைப் புரிந்துள்ளனர். அவர்களிடம் கூறப்பட்டால் நாங்கள் முஸ்லிம்கள் இல்லையா? கலிமா சொல்வதில்லையா? என்று உடனே கேட்பார்கள். ஆனால் பரிதாபம் என்னவெனில், வாயால் கலிமா சொல்லி விடுவதே போதுமானது என்று கருதி விட்டார்கள். தவ்ஹீதின்

அசல் கருத்தை விளங்கவில்லை. லாயிலாஹ இல்லல்லாஹ் சொல்லி விட்டோம். அதுவே போதுமானது என்று கருதி விட்டனர். நான் நிச்சயமாக கூறுகிறேன். மனிதன் கலிமா தய்யிபாவைத் தெரிந்து கொண்டு செயல் ரீதியாக அதனை செயல்படுத்தினால் அதனால் மிகப்பெரும் முன்னேற்றம் பெற முடியும். இறைவனது வியக்கத்தக்க வல்லமைகளைக் காண முடியும்.

நிறைய பேர் ஜமாஅத்தில் இணைந்துள்ளார்கள். தவ்ஹீதை உறுதிப்படுத்தவும் செய்கிறார்கள் என்பதனை நான் அறிகிறேன். ஆனால் நான் மிகவும் பரிதாபத்துடன் கூறுகிறேன். அவர்கள் ஏற்கவில்லை. எவர் தனது சகோதரரின் உரிமையைப் பறிக்கிறாரோ, நம்பிக்கை மோசடி செய்கிறாரோ, பிற வகை தீமைகளிலிருந்து திரும்புவதில்லையோ, அவர் தவ்ஹீதை ஏற்றவர் என்று நான் உறுதி கொள்வதில்லை.

அவர்கள் கூறுகிறார்கள்: இறைவனை ஒருவன் என்று நம்புவதற்கு அவனது படைப்பினங்களின் உரிமையைப் பறிக்காமல் இருப்பதும் அவசியமாகும். எவர் தமது சகோதரரின் உரிமையைப் பறிக்கிறாரோ அவருக்கு நம்பிக்கைத் துரோகம் செய்கிறாரோ அவர் லாயிலாஹ இல்லல்லாஹ்வை ஏற்றுக் கொள்ளவில்லை. லாயிலாஹ இல்லல்லாஹ்வை ஏற்றுக் கொண்டவர், தவ்ஹீதை ஏற்றுக் கொண்டவர் ஏன் அடியார்களின் உரிமையைப் பறிக்கிறார்?

அவர்கள் கூறினார்கள்: இது எத்தகைய நிஃமத் எனில் இதனைப் பெற்ற உடனேயே மனிதனிடம் ஓர் அசாதாரணமான மாற்றம் ஏற்பட்டு விடுகிறது. லாயிலாஹ இல்லல்லாஹ்வின் கருத்தைப் புரிந்தால் உங்களிடம் அசாதாரணமான மாற்றம் ஏற்படும். பகைமை, காழ்ப்புணர்ச்சி, பொறாமை காட்டுதல் போன்ற சிலைகள் இல்லையெனில் இறைவனது நெருக்கம் கிடைக்கிறது. இந்த மாற்றம் எப்போது ஏற்படும் என்றால் – எப்போது அவர் உண்மையான ஏகத்துவம் உடையவராகிறார் என்றால் உட்புற சிலைகளான பெருமை, சுயநலம், காட்டுதல், காழ்ப்புணர்ச்சி, பகைமை, பொறாமை, கருமித்தனம், நயவஞ்சகம், உடன்பாட்டை மீறுதல் போன்றவை அவரிடமிருந்து அகல வேண்டும்.

உண்மையான ஏகத்துவவாதியாவதற்கு அவர் பெருமையை விட வேண்டும். சுயநலத்தை விட வேண்டும். செயற்கைத்தனம் காட்டுதல் ஆகியவற்றை விட வேண்டும். காழ்ப்புணர்ச்சியையும் பகைமையையும் விட வேண்டும். ஒருவர் சமாதானத்திற்கு வந்தால் மன்னிப்புக் கேட்டால் மன்னிக்க வேண்டும். காழ்ப்பும் பகைமையும் உள்ளத்தில் கொள்ளக் கூடாது. பொறாமை மற்றும் கருமித்தனத்தை விட வேண்டும். நயவஞ்சகம் மற்றும் உடன்படிக்கை முறித்தலை விட வேண்டும். இவை அனைத்தையும் விட்டால் நீங்கள் உண்மையான ஏகத்துவம் உடையவராக ஆக முடியும். அப்போதுதான் லாயிலாஹ இல்லல்லாஹ்வின் கருத்தைப் புரிய முடியும். இந்த சிலை உள்ளுக்குள் இருக்கும் போது லாயிலாஹ இல்லல்லாஹ் எவ்வாறு உண்மையாக இருக்க முடியும். ஏனெனில் அவரிடம் தவக்குல் (இறைவனிடம் பொறுப்புத் தேடுதல்) –ன் எதிர் நிலை காணப்படுகிறது. ஆகவே வெறுமனே இறைவனை தனித்தவனாகவும் இணையற்றவனாகவும் நம்புகிறேன் என்று வாயால் கூறுவது எந்தப் பயனும் தர முடியாது. அவர் வாயால் கலிமா சொன்னார். அவரது இயல்புக்கு மாற்றமாக ஏதாவது ஒன்று நடந்து விட்டால் பிறகு கோபத்தை இறைவனாக்கி விட்டார்.

சுருக்கம் என்னவென்றால், மனிதனுக்குள் மன எழுச்சியின் புழு இறையருள் இல்லாமல் அகல முடியாது. அல்லாஹ்வின் அருள் உண்மையான ஏகத்துவத்தில் நிலை நிற்காமல் கிடைக்க முடியாது. வெறும் லாயிலாஹ இல்லல்லாஹ் வாயினால் சொல்வதால் ஏகத்துவம் உடையவராகி விட முடியாது. ஏகத்துவமுடையவர் ஆவதற்கு அல்லாஹ்வை எல்லா ஆற்றல்களும் உடையவனாகவும் கருதுவது அவசியமாகும். அவனையே உண்மையான வணக்கத்திற்குரியவனாகக் கருதுவதும் அவசியமாகும். அல்லாஹ்வை எல்லா ஆற்றல்களின் உரிமையாளனாகக் கருதினால், உண்மையான வணக்கத்திற்குரியவனாகக் கருதினால் பிறகு உலகியல் சாக்குப்போக்குகள் பல்வேறு வழிமுறை மூலம் பிற மனிதனின் உரிமையைப் பறிக்க இயலாது. ஆகவே தனது சகோதரரின் உரிமையை வழங்காதவர், சமாதானத்தின் பக்கம் அடியெடுத்து வைக்காதவர், பகைமையை முடிவுக்குக் கொண்டு வராதவர் தவ்ஹீதையும் ஒப்புக் கொண்டவர் அல்ல. அன்னார் கூறியதன் சுருக்கம் இதுதான். இது எத்தகைய கருத்து எனில் இதனைப் புரிந்து கொண்டால் நாம் எப்போதும் சமாதானத்திற்கு அடித்தளமிடுபவராகி விடுவோம். மற்றவரின் உரிமையை வழங்குபவராகி விடுவோம். நம்மில் ஒவ்வொருவரும் இந்தக் கருத்தைப் புரிந்தவாறு தம்மை ஆய்வு செய்வது அவசியமாகும். அது அல்லாமல் நம்மைப் பொருத்தவரை இது கவலைக்குரிய தருணமேயாகும். தவ்ஹீதை வாயினால் உறுதி கூறுகிறோம். ஆனால் செயலால் அதனை மறுக்கிறோம்.

ஹஸ்ரத் மஸீஹ் மவ்லுது (அலை) அவர்கள் தமது இஸ்லாமிய போதனைகளின் தத்துவ ஞானம் என்ற நூலில் தீமையை விடுவதன் வகைகளைக் கூறுகிறார்கள். அதில் ஒரு வகையை அன்னார் இவ்வாறு கூறுகிறார்கள்: அதாவது எவ்வாறு தீமையை விட வேண்டும் என்று கூறுகிறார்கள். அதற்கு பல வழிகள் உள்ளன. அவற்றில் ஒன்று இதுவாகும். மற்றவருக்கு அநீதியான முறையில் உடலளவில் ஊறு விளைவிக்காமல் இருத்தல், விஷமற்றவராக இருத்தல், சமாதானமாக வாழ்தல் ஆகும். அதாவது எவ்வாறு வாழ்வைக் கழிக்க வேண்டும் என்றால் எவருக்கும் எந்த வகையிலும் அநீதியிழைக்கக் கூடாது. எவருக்கும் எந்த சேதமும் விளைவித்தல் கூடாது. மாறாக முழுமையான முறையில் விஷமற்றவராக ஆகி விட வேண்டும். சமாதானத்தின் அடித்தளமிட வேண்டும். சமாதானத்துடன் வாழ்வைக் கழிக்க வேண்டும். ஒருவருக்கொருவர் அன்பு நேசத்தை வளர்க்க வேண்டும். இது அவசியமாகும்.

இது பற்றி ஹஸ்ரத் மஸீஹ் மவ்லுது (அலை) அவர்கள் மேலும் கூறுகிறார்கள்: சந்தேகமின்றி சமாதானம் ஓர் உயர்தர நல்லொழுக்கமாகும். மனிதனுக்கு அது மிகவும் முக்கியமானதாகும். அல்லாஹ் இவ்வாறு போதிக்கிறான். உங்களுக்கிடையில் சமாதானத்தை உருவாக்குங்கள். சமாதானம் எவ்வாறிருப்பினும் சிறந்தது. அவர் சமாதானத்திற்காக குனிந்தால் நீங்களும் சமாதானத்திற்காக குனியுங்கள். எதிரிகள் சமாதானத்திற்காக இணங்கி வந்தால் அல்லது மறு தரப்பு சமாதானத்திற்கு திரும்பினால் பிறகு சமாதானம் செய்யுங்கள். அல்லாஹ் கூறுகிறான்: ரஹ்மானின் அடியார்கள் பூமியில் பணிவுடன், அடக்கத்துடன் நடக்கின்றனர். வீணாவற்றின் அருகே கடந்து சென்றால் அவர்கள் கண்ணியத்துடன் கடந்து சென்று விடுவார்கள். ஏதாவது வீணானவற்றை எவரிடமிருந்தேனும் கேட்டால், யுத்தத்தின் வழக்கு அல்லது சண்டையின் சந்தர்ப்பம் வந்தால் கண்ணியத்துடன் கடந்து செல்வார்கள். வீணான பேச்சுக்களைக் கேட்டால், சண்டை உருவாகும் வாய்ப்பு இருக்கும் என்றால் பிறகு அதிலிருந்து பெரிய மனதுடன் விலகி ஒரு பக்கம் சென்று விடுவார்கள். உதாரணமாக ஒரு மனிதர் வாயினால் தீய வார்த்தையைக் கூறுகிறார். அல்லது துன்பமிழைக்கும் நோக்கத்தில் கூறுகிறார். அதனால் அதிகமாக கஷ்டம் ஏற்படாமல் இருக்கிறது எனில் அத்தகைய வீணான அதிகம் நஷ்டம் தராத கஷ்டங்களை சகித்துக் கொள்ள வேண்டும். ஒருவர் சிறிதளவாவது நஷ்டத்தை ஏற்படுத்த முயற்சி செய்தாலும் அதனை கண்டும் காணாமல் விட்டு விடுங்கள். பெரிய மனிதத் தன்மையுடன் செயல்படுங்கள்.

பிறகு அன்னார் கூறுகிறார்கள்: ஒருவர் விஷமத்துடன் ஏதாவது பேசுகிறார் எனில் நீங்கள் நல்ல முறையில் சமாதானத்துடன் அவருக்கு பதில் தாருங்கள். இவ்வாறு செய்வதால் பகைவனும் நண்பனாகி விடுவான். பின்னார் அன்னார் ஓரிடத்தில் கூறுகிறார்கள்: **இந்த ஜமாஅத்தை ஆயத்தம் செய்ததன் நோக்கம் நாவு, காது, கண் ஒவ்வோர் உறுப்பிலும் தகவா நிரம்ப வேண்டும்.** தகவாவின் ஒளி அதன் உள்ளேயும் வெளியிலும் இருக்க வேண்டும். நல்லொழுக்கத்தின் உயரிய முன்மாதிரியாக இருக்க வேண்டும். அளவு கடந்த கோபம் முற்றிலும் கூடாது. ஜமாஅத்தில் பெரும்பாலாரிடம் கோபம் என்னும் குறை இப்போதும் உள்ளது. சின்னச் சின்ன விஷயங்களின் காழ்ப்புணர்ச்சியும், பகைமையும் உருவாகி விடுகிறது. ஒருவருக்கொருவர் சண்டையிடத் தொடங்கி விடுகின்றனர். அத்தகையவருக்கு ஜமாஅத்துடன் எந்தப் பங்கும் இல்லை.

ஒருவர் ஏசினால் மற்றவர் அமைதியாக அவருக்கு பதில் சொல்லாமல் இருந்தால் அவருக்கு என்ன கஷ்டம் வரப் போகிறது? என்று என்னால் புரிய முடியவில்லை. ஒவ்வொரு ஜமாஅத்தின் சீர்திருத்தமும் முதலில் நல்லொழுக்கத்தில் இருந்துதான் ஆரம்பமாகிறது. ஆரம்பத்தில் பொறுமையில் முன்னேற வேண்டும். மிகச் சிறந்த வழியாவது ஒருவர் தவறாகப் பேசினால் அல்லாஹ் அவரை சீர்திருத்துவதற்காக உள்ளத்து வேதனையுடன் துஆ செய்ய வேண்டும். உள்ளத்தில் காழ்ப்புணர்ச்சியை ஒருபோதும் வளர்க்க வேண்டாம்.

அன்னார் கூறுகிறார்கள்: “உலகில் ஒரு சட்டம் இருப்பது போன்றே இறைவனுக்கும் ஒரு சட்டம் உள்ளது. உலகம் தனது சட்டத்தை விடாத போது இறைவன் மட்டும் தனது சட்டத்தை ஏன் விட வேண்டும்? ஆகவே எதுவரை மாற்றம் ஏற்படவில்லையோ அதுவரை அவனிடத்தில் உங்களுக்கு மதிப்பு இல்லை. சகிப்புத்தன்மை, பொறுமை, கண்டும் காணாமை ஆகிய பண்புகளின் இடத்தில் மிருகத்தனம் இருப்பதை இறைவன் ஒருபோதும் விரும்ப மாட்டான். நீங்கள் அழகிய நல்லொழுக்கங்களில் முன்னேறுவீர்கள் எனில் மிக விரைவில் இறைவன் வரை சென்றடைவீர்கள்.” ஆகவே, நமது நோக்கம் அன்னாரின் ஜமாஅத்தில் இணைவதும், இறைவனை திருப்திப்படுத்துவதும், உண்மையான தவ்ஹீதை உள்ளத்தில் நிலைநாட்டுவதும் ஆகும். பிறகு அன்னார் கூறியதுபோன்று இந்த நல்லொழுக்கங்களைக் கடைபிடிக்க வேண்டும். இது அடியார்களுக்குள்ள உரிமையுடன் தொடர்புடையதாகும். இது மற்றவரின் உரிமையை வழங்குவதன் மூலமே கிடைக்கிறது.

அன்னார் ஒரு சந்தர்ப்பத்தில் போதனை செய்தவாறு கூறினார்கள்: “என்னிடம் தொடர்பை இணைத்தார் எனில் எனது படையில் சேர்ந்ததாக வாதிப்பவர் எனில் பிறகு நல்லொழுக்கத்தைக் கடைபிடித்தே ஆக வேண்டும். குழப்பம், கிளர்ச்சியின் நிலையே விட்டு விட வேண்டும். அவர் உள்ளத்தைத் தூய்மைப்படுத்த வேண்டும். தனது மனித நேயத்தை மேம்படுத்த வேண்டும். வேதனையுற்றவருக்காக அனுதாபம் காட்ட வேண்டும். பூமியில் சமாதானத்தைப் பரப்புகள். இதனால் அவனது மார்க்கம் பரவும்; இஸ்லாம் பரவும்; தப்லீகிற்கான வழி பிறக்கும். எழுங்கள், தவ்பா செய்யுங்கள். தமது எஜமானனை நல்ல பணிகளால் திருப்திப்படுத்துங்கள்.”

பிறகு ஓரிடத்தில் தமது ஜமாஅத்திற்கு காழ்புணர்ச்சியையும் பகைமையையும் அகற்றுவது, மனித குலத்தின் மீது அனுதாபம் காட்டுவது, சமாதானத்திற்கு அடித்தளமிடுவது இவற்றிற்கான அறிவுரை கூறியவாறு எடுத்துக் கூறினார்கள்:

“என்னை வாக்களிக்கப்பட்ட மஸீஹாக ஒப்புக் கொண்டிருக்கிற என்னுடைய ஜமாஅத்திற்குக் குறிப்பாக புரிய வைக்கிறேன். அவர்கள் எப்போதும் தூய்மையற்ற வழக்கங்களை விட்டு விட்டும். என்னை இறைவன், மஸீஹ் மவ்லுது ஆக்கி அனுப்பியுள்ளான். மர்யமின் மகன் மஸீஹின் ஆடையை எனக்கு அணிவித்துள்ளான். எனவே நான் போதனை செய்கிறேன். நீங்கள் விஷமத்திலிருந்து விலகுங்கள். மனித குலத்துடன் அதற்குரிய உரிமையுடன் அனுதாபம் காட்டுங்கள். உங்கள் உள்ளத்தைக் காழ்ப்புணர்ச்சி மற்றும் பகைமையிலிருந்து தூய்மை செய்யுங்கள். இந்த பழக்கத்தால் நீங்கள் மலக்குகளைப் போன்று ஆகி விடுவீர்கள். **மனித நேயம் இல்லாத மார்க்கம் எத்தனை அகத்தமான தூய்மையற்ற மார்க்கம்! மன எழுச்சிகளின் முட்கள் நிறைந்துள்ள பாதை எத்துனை அகத்தமான தூய்மையற்ற பாதை! ஆகவே என்னுடன் இருப்பவர்கள் அவ்வாறு இருக்காதீர்கள்.** அவர்கள் கூறுகிறார்கள்: “இறைவனுக்காக எல்லாநின் மீது கருணை காட்டுங்கள். அதனால் வானத்தில் உங்கள் மீது கருணை காட்டப்படும். வாருங்கள்! உங்களுக்கு நாம் ஒரு வழியைக் கற்றுத் தருகிறோம். ஆனால் உங்கள் ஒளி எல்லாருடைய ஒளியையும் மிகைத்து விடும். அது என்னவெனில், எல்லா கீழ்த்தரமான காழ்ப்புணர்ச்சிகள் மற்றும் பொறாமைகளையும் விட்டு விடுங்கள். மனித குலத்தின் மீது அனுதாபம் உடையவராகுங்கள். இறைவனிடத்தில் மாய்ந்து விடுங்கள். அவனுடன் மிக உயரிய தூய்மையைப் பெறுங்கள். இந்த வழியினால் அற்புதங்கள் வெளிப்படுகின்றன. துஆக்கள் ஒப்புக் கொள்ளப்படுகின்றன. மலக்குகள் உதவிக்காக இறங்குகின்றனர். வுக்கு எனில் துணி சுத்தமாகி விடுகிறது. ஆரம்பத்தில் இருந்தது போன்று ஆகி விடுகிறது. இவ்வாறே மனித மனத்தையும் தூய்மைப்படுத்த வேண்டியதுள்ளது. உங்கள் ஈடேற்றம் இந்த தூய்மையை பொருத்தே உள்ளது.

அல்லாஹ் நமக்கு நல்வாய்ப்பு தருவானாக. நாம் அன்னாரது போதனையின்படி செயல்பட்டவாறு மனித குலத்தின் மீது அனுதாபம் காட்டுபவராகவும், தவ்ஹீதின் சரியான புரிதிறன் பெறுபவராகவும், சமுதாயத்தில் அன்பு மற்றும் நேசத்தைப் பரிமாறுபவராகவும் இருப்போமாக. உலகின் விருப்பம் நம் மீது ஆதிக்கம் செலுத்தாமல் இருக்கட்டுமாக. அல்லாஹ்வின் விருப்பத்தை நாம் எப்போதும் தேடுபவராகவும் அதுவே நமது முன்னுரிமையாகவும் இருக்கட்டுமாக.

Friday Sermon delivered by Hadrath Khaleefathul Masih Alkhamis (atba)
on 28.07.2017

Translated by Muallim M. Nizamuddeen

Published By Nazarath Nashr-O-Isha'ath, Sadr Anjuman Ahmadiyya - Qadian, 143516